



Sashen Hulda da Jama'a, na Ofishin Jakadancin Amirk, a Nijeriya,
Lamba 1075, Titin Diplomatic Drive, Babban Birnin Abuja.
Wayar Tarho: 09-461-4000. Yanar-gizo: <http://nigeria.usembassy.gov>

Jawabin Tunawa da Ranar 'Yanchin Kasa
Daga Ambasada James P. Entwistle
(Kamar Haka)
Ranar 4 ga watan Yulin 2014

Manyan Bakī,

Barkanku da yamma. Ina mai farin cikin yi ma ku marhabin ga wannan Bikin na Shekaru 238, na Tunawa da Samun 'yancinmu, a wannan dan sararin na ofishin jakadancinmu. Zan bukaci da in fara tunanin irin gagarumin taimakon da wadsanda suka shirye wannan bikin suka bayar, a wannan yammacin. Ba karamin aiki ba ne, ga shirya wannan katafareni bikin, wanda kuma ba don irin kudaden da aka bayar ba, da hakan ba ta samu ba. Ina rokon kowa, da ya dubi wannan gagarumar tutar ta yi ma ku godiya. Kuma, kodayake, biki, irin wannan, kan funshi abubuwa da dama, amma, bari in fitar da wadsansu ma'aikacina da zan yi wa godiya, watau Ryan Feeback da wani mashahurin mai hulda da jama'a, Taiwo Isijola, bisa ga irin aikin da suke yi, a wannan yammacin.

Idan kuna mamakin abinda ya sa nake kada kafa, lokacin da kuke shigowa, ba don komai ba ne, sai don irin zañin kidan Henhouse Prowlers, na fungiyar bluegrass, mazauna Birnin Chicago. A bisa ga tunani na, kidan na fungiyar bluegrass, na daga cikin kade-kade masu zañi, a Kasar Amirk. Idan bakinmu na Nijeriya, za su ji wannan kidan, da kyau, do, za ku ji wani salon kidan da kuka sani. Ina fatan za a sheke aya.

Ina ma ku marhabin. Kamar yadda ku ka ga aiki na gudana, nan da watanni, za mu kammala aikin sabon ginin ofishinmu, mai suna Marine House, da duk abinda ke cikinsa. Muna alfahari da wannan gagarumin aikin, da gwamnatin Amirk ta yi, a ofishin jakadancinta dake Nijeriya.

Amma, yayinda aikin ke kayatarwa, wannan wani misali ne, daya, na irin kokarin da muke yi, na ci gaba da tabbatar da kasancewarmu, a nan. Mun tsare dukan wani gagarumin aikin da muke yi, a Nijeriya, a cikin shekaru da dama, da kuma surfin kawancenmu da wannan gagarumar kasa. Wannan ma, ya nuna irin damar da na samu, a makon a ya gabata, ta tabbatar da jawabina, a Jami'ar Nijeriya dake Nsukka, a Jihar Enugu, jami'ar da aka kafa, cikin shekaru da dama, da taimakon Hukumar Ci Gaban Kasashen Duniya, ta Amirk, da kuma Jami'ar Jihar Michigan. A cikin 'yan shekarun nan, mun hada hannu da gwamnatin Nijeriya, game da gudanar da al'amurra, irin su gudanar da zabuubbuka, da harkokin tsaro, da na Yankin Niger Delta, da sauransu, barkatai, ciki har da bunkasa tattalin arziki, da sauransu. Kuma, a cikin dukan wadannan fannonin, muna jin dadfi, da kuma kwazon jama'ar

Nijeriya, na yin arangama da duk abinda zai bunkasa wannan gagarumar kasa. Alal misali, a ranar 20 ga watan Yuni, lokacin da Sakataren Gwamnati, John Kerry, ya fito da Rahoton Fataucin Bil Adama, na 2014, a Birnin Washington, ya girmama Misisi Beatrice Jedy-Agba, babbar jami'ar Hukumar Kasarku, kan Haramta Fataucin Bil Adama, tare da wadansu gwarzaye tara, da suka yi fafitikar neman kawar da wannan mummunan illa ta fataucin bil adama. Na yi imanin, watakila, tana nan, a wannan yamacin, kuma ina fatan zan sake sara ma ta.

Har ila yau, ina son in dan dauki lokaci, wajen yin magana game da muhimancin wannan kawancen, wajen inganta harkokin mulkin demokradifiya, domin irin nasarorin da babbar gwamnatin mulkin demokradifiyyarmu dake Amirka, ke samu, ba za su tabbata ba, idan banda tsoma bakin abokanmu, dake fadin duniya.

Lokacin da iyayen Kasar Amirka suka zayyana Yarjejeniyar Mulkin Kai, masu surfin tunani a kasashen Ingila da Faransa ne, irin su Hobbes, Locke, da Montesquieu suka taimaka ma na. Gina kuma wannan gagarumin mulkin na demokradifiyyarmu, ya samo asali ne daga wadannan tahalikai, da sauran kasashe.

Lokacin kuma da alkawarin mulkin na demokradifiya ke kara bunkasa, mun dogara ne da yawan abokanmu, na duniya. Da al'amurra suka ci gaba, sai tunaninmu game da mulkin na demokradifiya suka fara karfafa wa sauran kas ashon duniya karfin zuciya. Ta harkokin mulkin na demokradifiya da kuma musayar al'adu ne, wannan tunanin ya samo asalin canja tarihin bil adama. Wannan tunani, na cewa duk an halicce mu ne, daidai da juna, da kuma 'yancin rayuwa, da walwala da kuma fuskantar duk wani abin farin ciki, tare da imaninmu cewa, gwamnati na samun karfinta ne daga ci gabon harkokin shugabanci, ya kasance wata dama ta kara wa duniya karfin zuciya.

Na kawo wannan ne, domin ina alfahari da Kasar Amirka, da abinda take wakilta, kuma, a kodayaushe, wata girmamawa ce, ga kasata, a waje. Amma, ina kuma son kawo wannan al'amarin ne, da bai isa inda muke ba, yanzu. Harkar kawancen da mulkin demokradifiya da harkokin jakadanci da ko'karin soja, da wakilcin gwamnatin da ta tabbatar da wannan ikon, wajen ingantawa da kuma bunkasa mulkin demokradifiyyarmu. Wadansu al'amurran kuma sun fito ne daga halayyar jama'ar Amirka, wadansu kuma daga karfin gwiwa ko kuma kait-saye daga abokanmu.

A matsayinmu da Nijeriya, na rungumar mulkin demokradifiya, ina son in fayyace cewa, taimakon da muke bayarwa, a cikin shekarun nan, shine kwarin gwiwarmu ga sauran kasashe, tun da farko. Kuna da abokai da kawayen dake son ci gabon Nijeriya, kuma Amirka, na tare da ku, a kan gaba. Ina son in dan dauki lokaci, domin bayyana wadansu manyan ayyukan da muka hada hannun yi, tare.

Idan aka lura da irin yadda ake satar mutane da jefa boma-bomai da sauran ayyukan ta'addancin fungiyar Boko Haram, mune kan gaba, wajen kawancen tabbatar da harkokin tsaro, da Nijeriya, a kwanan nan. Bari kuma in fede biri, har wutsiya — muna son Nijeriya ta cimma nasarar yakar wannan ta'addancin. Kuma za mu taimaka wa duk wani ko'karinku.

Mai yiwa a ga cewa, kamar mun fi yunkura ne, lokacin da aka sacé ‘yan matan makaranta, a garin Chibok, amma, a gaskiya, mun dade muna taimakawa. Ku kawayenmu ne, kuma za mu ci gaba da hada hannu da ku.

Muna wadata taimakon kayayyakin aiki da horo, amma, kuma muna da wani abinda muke fuskanta, tare, wajen yakar ta’addanci. A cikin shekarun da suke shude, Kasar Amirka ta fahimci cewa, yakar ta’addanci na bukatar abinda ya wuce karfin soja. Yana bukatar kare rayukan farar hula, duk da rashin sanin mutuncin ran bil adama da ‘yan ta’adda ke yi, wajen neman goyon bayan hada yañin, a kasa. Yana bukatar yin aiki da wadansu hanyoyin gaggawar tuge tushen ta’addancin. Yana da bukatar tabbatar da ilmantarwa. Yana da bukatar inganta aikin manema labaru, ba tare da tsangwama ba, game da bayar da rahotanni ba tare da wani tsoro ba, ko mayar da gayya. Kuma, mai yiwa, muhimmi daga cikinsu, shine yana da bukatar tsoma bakin yawan matasan da za su karkata akalar ta’addancin, saboda da rashin samun damar harkokin tattalin arziki, da ilmi da kuma amincewa da gwamnati. Ta wani fannin kuma, yana bukatar cikakke kuma mayar da hankalin gwamnati. Kuma irin aikin da muke yi, tare da gwamnatin Nijeriya da jama’a, duk zai biya ma na bukatu.

Game da al’amarin matasa, ina son nuna cewa, irin shirin Shugaba Obama — Tunanin Shugabancin Matasan Afrika, ko kuma YALI. Tsarin YALI ne ke kalubalanta da kuma tsara magadan shugabancin Afrika, na su inganta shirinsu na gudanar da harkokin gwamnati da kamfanoni masu zaman kansu. Kuma mun sadaukar da kawunanmu, kwarai da gaske na yin hakan. Kusan matasan Nijeriya 50, yanzu, ke halartar horo a jami’o’in Kasar Amirka. dubban ‘yan Nijeriyar da suka nemi shiga wannan shirin, na amfana da dimbin damar da muka tsara, don tabbatar da sun kasance suna jibintar juna, da musayar dabaru, da taimaka wa juna, da kuma zurfafa tunani. Mun yi hakan ne, domin mun yi imanin za a samu canji, mai amfani, a Afrika, a tsakanin magadan da za su kyamaci cin hanci da rashawa da goyon bayan duk wani sake fasalin harkokin zaman lafiya, da kuma bayar da shawarwari kyautata ‘yancin dan adam, ba tare da lura da wai namiji ko mace ba, ko addini ko kabilanci ko kuma abinda ya shafi jinsinka/ki.

Bugu da kari ga ci gabán magadan, mun kuma sadaukar da kai ga taimaka wa ci gaba da bunkasar Nijeriya. Ci gabán da muke samu, a nan, sai karuwa yake yi, kuma ina son in fito da wadansu al’amurran. Nijeriya ce ta fi kowace kasa samun tallafin Shirin Shugaba Kasa Game da Yakar Cutar Kanjamau, a duniya, inda ta samu dolar Amirka miliyan 458, daga taimakon da jama’ar Amirka suke bayarwa, a kowace shekara. Wadannan kudafen ba su kadai ba ne, wajen rigakafi da dakushe yaduwar ta kwayoyin cutar kanjamau, HIV dan ciwon AIDS, amma, har da ayyukan inganta rayuwar jama’ar Nijeriya, da magance tasheetashen hankula.

Hukumarmu ta USAID na da karfi, a nan, kuma tana sadaukar da kai, matuka, a Nijeriya. Tun daga aikin noma, ya zuwa kayayyakin kyautata jin dadin rayuwa, masana harkokin ci gabánmu, na aiki, tukuru, wajen hada hannu da gwamnati, domin fitar da ayyuka masu dorewa, da dabaran ‘yan Nijeriya, na warware matsalolin dake fuskantarmu. Daya daga cikin al’amurran shirin na Shugaba Obama shine Kan Inganta Wutar Lantarki a Afrika,

wanda tuni yake janyo hankalin zuba jarin kamfanonin da zai inganta samar da wutar lantarki, a harkokin bayar da wutar lantarki, a Nijeriya. Babban misalin wannan aikin na Wutar Lantarki shine na Azura Energy Project. Tare da goyon bayan Hukumar ta USAID da kuma tallafin dolar Amirka miliyan 130, a hannun jari. An kuma tsara fara aiki, a wannan watan, kuma zai kara megawatt 450, a bayar da wutar lantarkin Nijeriya, idan aka kammala shi. Wannan aikin na daga cikin wannan ci gabon, wanda kuma ba wai na tsakanin gwamnati da gwamnati ba ne, babban al'amarin na kamfanoni ne. Wannan kuma ya sa na ambaci wadsansu sanannun kamfanonin Amirka, dake Nijeriya.

Har ila yau, mun kara sadaukar da kai wajen taimaka tabbatar da gudanar da zabuubbukanku, musamman babban zaben 2015, na ganin an gudanar da shi da adalci da gaskiya, kuma yadda ya kamata. Muna aiki da Hukumar Zabe ta Kasa, don tabbatar da ganin an yi gaskiya a zaben, an kuma zura idanu, da tabbatar da tsaro. Kariya da kuma karfafa mulkin demokradiya na da wuya. Amma, zaben da aka gudanar a Jihar Ekiti, na daga cikin kyawawan misalan abinda muke addu'ar, idan duk wadanda abin ya shafa — gwamnati, da jama'a da jami'an tsaro, da jam'iyyun siyasa — za su sadaukar da kai, don tabbatar da mutunta harkokin zaben, da kuma juna.

Kamar yadda ku ka gani, ni da sauran ma'aikatan ofishin jakadancin Amirka, dake Nijeriya, muna ta fadars albarkacin bakinmu, game da muhimmancin magance tashin hankalin zabe, za mu kuma ci gaba da yin haka. Bugu da kari, ina rokon jam'iyyun siyasa da 'yan takara, da su nuna kokarinsu, a fili, amma ba su goyi bayan wata ta'asa ba, ta zugawa ko haddasa tashin hankali, kafin da lokaci da kuma baya kammala zaben, na bafi.

Ina son rufe jawabina, da jaddada irin hasashen da nake da shi, ga Nijeriya. Tun lokacin zuwana, a wata Nuwamba, na samu damar zagawa dukan kudanci da tsakiya da kuma arewaci, kuma ina ci gaba da farin cikin hakuri da basirar jama'ar Nijeriya. Na sadu da manoma da makiyaya da 'yan fafitika da 'yan siyasa limaman kirista na da Musulmi, da dalibai — kuma na yi mamakin abinda ke kara hada kansu, fiye da wanda ke rarraba su. Dukansu suna bukatar kyawawan hanyoyi da makaratu, da kuka kafofin samun kayayyakin kyautata jin dadin rayuwa, irin su wutar lantarki da ruwan sha. Suna da bukatar karin damar tattalin arziki da iyalsu. Suna da bukatar zama cikin lumana da tsaro. Kuma suna da bukatar zama da juna, a matsayin hadafdiyar Nijeriya.

Kuma saboda wadannan dalilan ne, kasar Amirka ke taimakon ku da kulla kawance da ku. A gaskiya, muna ganin abubuwa da dama game da ku. Kasarmu tana da dimbin jama'ar da suka gano yadda za a zauna da juna, cikin kwanciyar hankali da kaunar juna. Mun yi fafitikar yakin basasa, mun yi gwagwarmayar bunkasa tattalin arziki da rage zogin talauci, da tabbatar da 'yancin jama'armu. Amma, ina tabbatar ma ku cewa, kamar yadda sauran kasashe ke taimakonmu, Kasar Amirka na tare da Nijeriya, a matsayin abokiya kuma kawa. Don haka, muna gode ma ku, da wannan abokantaka da kawance, kuma muna fatan ganin alheri, tare.

A karshe, ina rokon kowa ya daga tambulan don kasancewa da ni, ga wannan murnar:

Domin samun inganci da arzikan wannan Kawancen da ya hada kan manyan gwamnatocin mulkin demokradiya.

Na gode, kwarai da gaske, ku sheke ayarku.

###

Akwai jawabin jakadan da sauran bayanai game da shirye-shiryen Kasar Amirka, a Nijeriya, a shafin yanar-gizo mai suna: <http://nigeria.usembassy.gov>.